

Azərbaycan Gənclərinin XI Forumu



GƏNCLƏRİN ÜZƏRİNƏ ÖLKƏNİN MÜSTƏQİLLİYİNİN VƏ İNKİŞAFININ MÖHKƏMLƏNDİRİLMƏSİ KİMİ MÜHÜM VƏZİFƏLƏR DÜŞÜR

Fevralın 2-də Gənclər və İdman Nazirliyinin təşkilatçılığı ilə Azərbaycan Gənclərinin XI Forumunun açılış mərasimi keçirilib. Tədbirdən öncə gənclər tərəfindən Fəxri xiyaban ziyarət edilərək Ümummilli Lider Heydər Əliyevin əziz xatirəsi ehtiramla yad olunub, məzarı önünə gül dəstələri qoyulub.

Əvvəlcə gənclər və idman naziri Fərid Qayıbov Prezident İlham Əliyevin Azərbaycan Gəncləri Günü münasibətilə gənclərə ünvanladığı müraciəti səsləndirib.

Tədbir çərçivəsində ölkəmizdə həyata keçirilən gənclər siyasətinə həsr olunmuş videoçarx nümayiş etdirilib.

Daha sonra dövlətimizin başçısının yanvarın 30-da imzaladığı “2026-cı il Gənclər üçün Prezident mükafatlarının verilməsi haqqında” Sərəncamla Prezident mükafatlarına layiq görülmüş gənclərə mükafatlar təqdim olunub. Mükafatları Prezident Administrasiyasının Gənclər siyasəti və idman məsələləri şöbəsinin müdiri Yusuf Məmmədaliyev, əmək və əhalinin sosial müdafiəsi naziri Anar Əliyev, gənclər və idman naziri Fərid Qayıbov, elm və təhsil nazirinin müavini Firudin Qurbanov, mədəniyyət nazirinin müavini Murad Hüseynov təqdim ediblər.

Əmək və əhalinin sosial müdafiəsi naziri Anar Əliyev çıxışında gənclərin məşğulluğu istiqamətində görülən işlər barədə danışib, nazirlik tərəfindən həyata keçirilən peşə hazırlığının gənclərin əmək fəaliyyətinə hazırlıq səviyyəsinin yüksəldilməsinə, innovativ düşüncə tərzinin və praktiki vərdişlərin inkişafına, habelə iqtisadiyyatın müxtəlif sahələri üzrə ixtisaslı kadrlar potensialının formalaşdırılmasına mühüm töhfə verdiyini bildirib.

Elm və təhsil nazirinin müavini



**Nazir müavini
Firudin Qurbanov
Azərbaycan Gənclərinin
XI Forumunun
açılış mərasimində
iştirak edib**

Firudin Qurbanov gənclər siyasətinin əsasının birbaşa Ulu Öndər Heydər Əliyev tərəfindən qoyulduğuna diqqət çəkib. Bildirib ki, Ümummilli Liderin gənclərə göstərdiyi diqqət və qayğı nəticəsində gənclər siyasəti üzrə möhkəm hüquqi baza formalaşdırılıb, bu sahədə mühüm fərman və sərəncamlar qəbul olunub. Həmin sənədlər gənclərin inkişafına güclü stimula verib və onların cəmiyyətin fəal üzvlərinə çevrilməsində mühüm rol oynayıb.

Firudin Qurbanov əlavə edib ki, hazırda bu siyasət Prezident İlham



Əliyev tərəfindən uğurla davam və inkişaf etdirilir. Dövlətimizin başçısının həyata keçirdiyi məqsədyönlü siyasət gənclər üçün aydın “yol xəritəsi” nə çevrilib. Məhz bu uğurlu siyasətin nəticəsində ölkəmizin ərəzi bütövlüyü bərpa olunub. Bu tarixi prosesdə gənclərimizin göstərdiyi şücaət hər zaman xüsusi vurğulanır və onlara böyük dəyər verilir.

Gənclərin xaricdə təhsilinə dövlət qayğısına da toxunan nazir müavini bildirib ki, “Qara qızıl”ın insan kapitalına çevrilməsi strategiya-

sının icrası çərçivəsində gənclərin qabaqcıl xarici təhsil proqramlarına cəlb edilməsi təşkil olunub. Prezident İlham Əliyev tərəfindən imzalanmış sərəncamlar əsasında reallaşan “2007-2015-ci illərdə Azərbaycan gənclərinin xarici ölkələrdə təhsili üzrə Dövlət Proqramı”, habelə “2019-2023-cü illər üçün Azərbaycan Respublikasında ali təhsil sisteminin beynəlxalq rəqabətliyi artırılması üzrə Dövlət Proqramı” nəticəsində 5000-dən çox Azərbaycan gəncləri dünyanın nüfuzlu ali məktəb-

Firudin QURBANOV:

“Bu gün gənclərin hansı keyfiyyətlərə malik olması xüsusi əhəmiyyət daşıyır. Yalnız yaradıcı insanlar ölkənin gələcək inkişafını təmin edə bilirlər. Təsadüfi deyil ki, 2030-cu ilə qədər ölkənin sosial-iqtisadi inkişafı ilə bağlı müəyyən edilmiş beş əsas prioritet istiqamətdən biri rəqabətli insan kapitalının formalaşdırılması və innovativ məkanın yaradılması üzrədir. Məhz yaradıcı mühitin formalaşdırılması ölkənin gələcək uğurlu inkişafına zəmin yarada bilər.

Bu gün Azərbaycan gənclərinin qarşısında duran əsas vəzifələrdən biri də məhz innovativ düşüncənin və yaradıcı yanaşmanın formalaşdırılmasıdır. Ölkə rəhbərliyi gənclərə böyük ümid bəsləyir və Prezident İlham Əliyev çıxışlarında Azərbaycan gənclərinin qələbələrini əldə olunmasında mühüm rol oynadığını xüsusi vurğulayır.

Müasir texnologiyalar və süni intellektlə təchiz olunmuş ordu ilə yanaşı, Azərbaycan gənclərinin qəhrəmanlığı və şücaəti ölkənin Vətən müharibəsində qələbə qazanmasına imkan yaradıb. Bundan sonra da gənclərin üzərinə ölkənin müstəqilliyinin və inkişafının möhkəmləndirilməsi kimi mühüm vəzifələr düşür”.

lərində təhsil almağa müvəffəq olub. Bundan başqa, “Gənclərin xarici ölkələrin nüfuzlu ali təhsil müəssisələrində təhsil almalarına dair 2022—2028-ci illər üçün Dövlət Proqramı” çərçivəsində hər il 500 nəfərədək Azərbaycan Respublikası vətəndaşının xaricdə nüfuzlu ali təhsil müəssisələrində bakalavriat, magistratura və doktorantura səviyyələrində təhsil alması dəstəklənir.

Mədəniyyət nazirinin müavini Murad Hüseynov öz növbəsində qeyd edib ki, gənclərin dünyagörüşünün formalaşmasında mədəniyyət aparıcı rol oynayır və bu amil gənclər siyasətinin mahiyyətinə də öz təsirini göstərir. Nazir müavini bildirib ki, Prezident İlham Əliyevin 2026-cı il 14 yanvar tarixli Sərəncamı ilə təsdiq olunmuş “Azərbaycan Mədəniyyəti — 2040” Azərbaycan Respublikasının

Mədəniyyət Konsepsiyası Azərbaycanın milli kimliyinə əsaslanan, eyni zamanda, global çağırışlara açıq olan müasir mədəniyyət modelini hədəfləyir. Burada əsas məqsəd mədəniyyəti yalnız qorunan bir dəyər deyil, inkişaf edən, cəmiyyətin bütün sahələrinə təsir göstərən canlı bir sistem kimi formalaşdırmaqdır.

Forum sessiyalarla davam edib. Fevralın 3-də Xankəndi Konqres Mərkəzində “Şəhərsalma və Memarlıq İli” sessiyası və “Gənclərin potensialı - milli inkişaf naminə” mövzusunda vörkşop təşkil olunub.

Xatırladaq ki, birinci Azərbaycan Gəncləri Forumu Ümummilli Lider Heydər Əliyevin təşəbbüsü və iştirakı ilə 1996-cı il fevralın 2-də keçirilib. Bununla da Azərbaycan Gəncləri Forumlarının keçirilməsi ənənəsi formalaşıb.